


**Rok President  
Henry B. Eyring**  
Bin Somm'on e Counselor u  
lane Bin Somm'on e Presidency



# Pi Tafagar nib Yul'yul'

**R**eb ko fapi n'en nib mangil ni rayog ni nge pi' e Tathapeg e nge pining daed ni "pi tafagar." Gadaed manang ni ba adag pifak e Chitamangin nu Tharmiy ni bin th'abi mangil e adag. Machane picha'an nib yul'yul' ko pi murwel roraed Ngak, e rayog biney e title ngak nib mangil. Gamanang fapi thin ko fare thal ni 84th ko fare Doctrine and Covenants nike yoeg Somoel ko gidii' nib yul'yul', tafagar rok---ngiyal' ney nga m'on e ra pining raed ni tafagar---ma ba ga'fan ni nge pi' e re motochiyel ney ngoraed, ni ngar manged e pi tafagar Rok u lane e pi rran ni bay roraed, ni yibe chuur ni ngan machib nag fare gospel rok nga gelngin (muguy D&C 84:77).

Gadaed ra mang e pi tafagar Rok napan ni gadaed ra ayuweg boech e gidii' ni fan Ngak. Ir e mit e fagar ni ngad boeded ni ir e kanawo' ni rib mangil. Kemus ni ba adag e n'en ni rib mangil ni fan ko pifak e Chitamangin nu Tharmiy. Pi falfalen' roraed e falfalen' Rok. Ma thamiy e gelngin e gafgow roraed ni boed ni birok ya ke chuweg e pi denen roraed, ke fek gubin e tagan roraed nga dakean, manang gubin e pi magawon roraed, ma ke thamiy e tiroraed. Pi n'en nima rrin' e rib mangil. Dar gay

e fala'ab Rok machane be pi' gubin e fala'ab ngak e Chitamangin nu Tharmiy. Fagar ni th'abi mangil, i Yesus Kristus, e rib mangil nibe pi' e falfalen' ko boech e gidii'.

Gadad gubin ni kad ngongliyed fare michmich ko fare tawfe e ke micheg ni nge lek e kanawo' Rok ni nge ayuweg bee' nibe magawon rogon ni ra rrin' (muguy Mosiah 18:8).

U lan e rran ni bay yib ma rayog e pi murwel ngom nib yo'or ni ngam mang e fagar ni fan Ngak. Rayog ngam mang e fagar Rok' e ngiyal' gabe yaen u dakean e kanawo' nib sug ko fiyath. Rayog ngam mang e fagar Rok' e ngiyal' e kam par nga but' u lane e karo u kanawo'. Rayog ngam mang e fagar Rok' e ngiyal' gabe sap nga biyang ni ngam par riy u lane fare Galasia ko gin nibe mo'lung e gidii' ngay ni ngan meybil. Ra gabe sap, ma ram guy bee' nibe fek ban'en nib tomal. Rayog ni ban'en ko kirban' fa go'ir fa tagan. Rayog ni nge magagyal ngom ni kemus ni fa'anra gara meybil nifan ko fare Kan Thothup ni nge guy lan owchen me micheg nag ni nge chibiy pa' nike aw nga but'.

Fulweg ko meybil rom e rayog ni owchen e fagar rom nike n'uw napan, bee' ni daworum guy nike

bukun e duw machane ba kari t'uf u lanin'um nge gumircha'em nge thomthom ni napan ni boed ni tirom. Ke buch e binem ngog. Pi tafagar e ke yib ngog ni bukun e mile ma bukun e duw ni ngan pi' e ayuw napan ni kemus ni Got e ra yoeg ngorad e magawon rog.

Pi profet ku Got ni kabay e kar fithed dad ni ngad manged e pi fagar nib yul'yul' gaed ko picha'an nike yib ngak Kristus nike thil me yaen ni nge ayuweg e picha'an ni kar man' gad. Rayog ni ngad rin'ed, ma rayog ni ngad rin'ed fa'anra gubin ngiyal' ma gadad be lem nag i Tathapeg. Napan ni gadad ea pi' e ayuw man chibiy fare magawon, me yib ngodad. Ra fek dad ko picha'an ni ba t'uf e ayuw rorad. Ra yibliy dad ni ngad thamiyed e pin'en ni yad be thamiy. Napan ni gadad ra ulul u fithik e n'en ni ngad rin'ed ni ngad awyueg rad, ma ran pi' e taw'ath ngodad ni ngad thamiyed e adag Rok ngorad. Binem e ra pi' gelingdad ni ngan yaen biyay nge biyay u fithik e yul'yul'.

Ma, ngiyal nge manemus, ma gadad ra thamiy e falfalen' ni kan pining dad ni ngad manged e gidii' ko fagar Rok nib yul'yul'. Gube meybil ni ra taw'ath nem ni fan dad ni gadad gubin nge picha'an ni ra ayuw.

## TIN NI YIBE FIL KO BINEY E MULWOL

Pi gidii'en e tabinaew e ri boed ni ngar uned nib mangil rogon napan ni ran fith raed ni ngar sap niked ban'en napan ni yaed be gay fapi thin u babyor ku Got nib thothup nge pi thin ko pi profet (muguy *Teaching, No Greater Call* [1999], 55). Napan ni ram bi'eg e biney e thin, mag fith gidii'en e tabinaew ni ngan noeg e pi n'en nib ga'fan ni ra ayuweg rad ni ngar mangil gaed ni nga pining rad ni ngar manged e fagar ku Somoel.

*Teaching, No Greater Call* e be ga'ar: "Fa'anra bay e adag rom ni ngam boed Kristus, ma ngam fal'eg rogom ni ngam fil fare gospel. Ram falfalen' ni ngam ayuweg e picha'an ni ngar nanged Tathapeg man lek" (12). Mu poey e pin'en ni bay ko fare thin nib ga'fan ni ra ayuweg nem ni ngam mang e sensey ko tabinaew nib mangil. Mu weliy e pin'ey ko cha'an ni gamew be cheg, mag meybil ni rogon ni ngam mang e "pi tafagar nib yul'yul' " ko picha'an ni gabe ayuweg.

## FAL' YANGAREN

### Pumo'on nib Be'ech

Rok Matthew Okabe

Be yib ba thomthom ngog nib momaw' ngog ni ngug waen nga fithike gidii'. Tabinaew rog e kafin yaen ko reb e nam. Fare ward ni kug warod ngay e bay e ulung riy ko bitir nib ga', machane biney e to'mon rog ni ngug mang "pumo'on nib bi'ech." Bin th'abi tagan riy e ngug waen ko ba skul nib bi'ech, ma yib ba tafney nga lanin'ug nib tumgin, "Minii' e nggu par nga ta'ban napan e ngiyal' ni ngan abich ko misiw'?" Sana ra guy bee' ko galasia, machane dabug ni ngay gu wan mug par ko tebel rok bee', бага' ni dagnang ko yad ba adag ni gu bay u rom fa dangay!

Bin to'm'on e yan nga skul e boed dabi mus. Me chub e beal. Mug wan nib sag'al ko bin senggil ni yima lunch riy, mug meybil ko Chitamangiy nu Tharmiy ni nge ayuwegeg ngug pir'eg bee' ni gu manang. Mug sapsap ngguy ko gura poey bee' fa dangay. Dariy bee'. Ere mug wan ko ba tebel nib palog ko barba' fare senggil ni yima lunch riy mug abich.

Ta'boch ko re rran nem napan e math class, mug poey bee'. Ku guy David ko seminary ko re kadbul nem. Ke fitheg ni nge guy e skejual rog me guy ni gamow l'agruw ni gamow bay napan e lunch. "Ey, u uw e gin ni gabay riy napan e lunch?" me ga'ar ngog.

"Ku abich nib palog ko re senggil nem," kug fulweg.

"Ay, bay gabul ma ga un ngog ko lunch," ke yoeg.

Ku falfalen' ko adag rok e Chitmanangiy nu Tharmiy, ni ra bag dad ma ke dag ngodad e tin nib t'uf rodad nge cha'an nima fulweg e meybil rodad. Ma kug falfalen' ngak e cha'an ni ba adag ni nge pi' pa' nifan ko fagar. Ban'en nib moem ko bin ni ngan pining ngey e rayog ni nge thilyeg dad ni gadad gubin.

## BITIR

### Yesus Kristus, Fagar Rodad ni Th'abi Mangil

Ke yoeg President Eyring ni Yesus e fagar rodad ni th'abi mangil. Ba'aray boech e kanawo' nike dag Yesus e fagar rok ngodad ni th'abi mangil.

Ba' adag e n'en ni th'abi mangil ngodad.

Ba falfalen' napan ni gadad ba falfalen'.  
Be thamiy e kirban' napan ni gadad ba kirban' fa kad  
amith gad.  
Be gafgow ni fan ko pi denen rodad ya ngeyog ni  
ngad suload ko Chitamangiy nuTharmiy.

### **Mang e Fagar ni fan ku Yesus**

Ke yoeg President Eyring ni rayog ni ngad manged  
e fagar rok Yesus ni ngad manged e fagar ko boech

e gidii' ni fan Ngak'. Mu art nag ya'an aningeg e pi  
kanawo'; ni rayog ni ngam mang e fagar.

Rayog ni ngam ayuweg bee' nib kirban'.

Rayog ni ngam mang e fagar rok bee' ni i go' ir.

Rayog ni ngam pining bee' ni nge yib nga galasia.

Rayog ni gubin ngiyal' ma gabe lem nag Yesus.

© 2010 by Intellectual Reserve, Inc. Gubin ni mat'won ma bay. Kan yoloey u  
Merika Kan micheg ko thin nu Ngalis: 6/09. Pilyeg kan fanay: 6/09. Ni pilyeg  
ko *First Presidency Message, July 2010*. Yapese. 09363 905



# Gel nag e pi Gidii' u tabinaew nge pi Tafney

*Mu fil e re n'ey, ma rogon nib mangil, mag weliy ko boech e walagey nib ppin ni gabe guy. Mu murwel ko pi duwer ni nge ayuweg nem ni nge gel nag e pi walagem nib ppin man, fal'eg fare Ulung ko ppin ko Galasia e bang ko yafas rom nib mangil.*

## **Ko pi thin u babyor ku Got nib**

**thothup:** Genesis 18:19; Mosiah 4:15; D&C 93:40; Moses 6:55–58

## **Gel nag Gubin e Murwel**

“Ra bag dad ma ba thilthil e magawon u tabinaew rok. Boech e tabinaew e bay e chitinningiy nge chitmangiy u tabinaew rok pifak row u tabinaew. Boech e mabgol e dakriy e bitir u tabinaew. Bo’or e gidii’ ko fare Galasia e I go’ ir, ma boech e labthir ni dariy la’ngin. Boech e dariy e la’ngin fa be par rok ni go’ir ni dariy la’ngin.

“Demtrug rogon e tabinaew rodad, ma ra bagdad ma rayog ni nge murwel ni nge gel nag e tabinaew rok fa ayuweg e picha’an ni nge gel nag rad.

“[Ta’abiyay] e ku par u lane tabinaew ko fak e walageg nge tabinaew rok. Re nep nem um’on ni nge mol fapi bitir, ma gamad tay bochi gak ko tabinaw ni balayal’ nib ngoch nge yaat u lan fare thin u babyor ku Got nib thothup. Chitamangrad e ke weliy morn-ga’agen fare tabinaew ku Lehi nge rogon nike fil ko pifak ni ngar koled fare baley i wasey, ni ireram e thin ku Got. Ran koel e ra baley I wasey nem ma ra tay rad nib fal’ rogon me fek rad ko falfalen’. Fa’anra yad ra pag fare baley I wasey, ma bay e tin mad’ad ban’en ni ngan lumoch u

lane lul’ nib sug ko raen nib alit.

“Ra ngan dag e biney ko bitir, ma chitinningin rad e ra mang fare ‘baley I wasey’ ma ngar l’ag gad ngay, ma chitmangin rad e ran susun nag nib e mo’onyan, nibe guy rogon ni nge girngiy fapi bitir ko tin nib mangil nge falfalen’. Fapi bitir e yad ra adag fare yaat mar filed rogon nib ga’fan ni ngan koel fare baley I wasey. Napan ni m’ay fare yaat u lane fare thin u babyor ku Got nib thothup me taw ko ngiyal’ ni nge meybil fare tabinaew. . . .

“Thin u babyor ku Got nib thothup, gak ko tabinaw ni balayal’, meybil u tabinaew e ra gel nag e pi tabinaew. Ba t’uf ngodad ni ngad rin’ed gubin e murwel ni nge gel nag e pi tabinaew me ayuweg bee’ ni nge par ko kanawo’ nib mangil.”<sup>1</sup>

**Barbara Thompson, bin l’agruw e counselor u lan fare Ulung ko bpin ko Galasia ko general presidency.**

## **Kakrom Rodad**

To’m’on ko fare Ulung ko ppin ko Galasia e ke gel nag e pi gidii’ u tabinaew nge pi tafney. Profet Josef Smith e ke fil ko pi walagen nib ppin ko fare mo’lung ko Ulung ko ppin ko Galasia kafram ni, “Napan ni gara yan nga tabinaew, ma ri mamu pi’ e tafney nib kireb fa thin nib kireb ko figirngim, machane mpag e n’en nib mangil, adag nge tu’ufeg ni nge

murwel rom ni gubin ngiyal’.”<sup>2</sup>

U lan 1914 me yoeg President Josef F. Smith ko walagey nib ppin ko fare Ulung ko ppin ko Galasia ni, “Gin ni bay e tagan riy ma be yup’ fan ko n’agen ko fare tabinaew, . . . bay e n’en nikan yarmeg e bay fa ba chugur ko pa’ay, ma ba taw’ath nib mangil ni tirok e rogon nikar yarmeg rad ni ngar rin’ed e n’en nib mangil.”<sup>3</sup>

## **NOTES**

1. Barbara Thompson, “His Arm Is Sufficient,” *Liahona*, May 2009, 84.
2. *Teachings of Presidents of the Church: Joseph Smith* (2007), 482.
3. *Teachings of Presidents of the Church: Joseph F. Smith* (1998), 186.

## **Mang e Rayog ni Ngad Rin’ed?**

1. Mang e pi tafney ni fan ko gel nag e pi gidii’ u tabinaew nge pi tafney e ram ser nag ko pi walagem nib ppin? Napan ni gara lem nag e pi n’en ni yad be magawon riy, ma fare Kan Thothup e ra fek e llowan’ l yib ko tafney rom.
2. Mang e pin’en nib mangil ni rayog ni ngam thilyeg u lane re pul ney ni mangil ni ngam gel nag e tabinaew rom nge tafnam?

Ra tin ni ga ba adag ni ngam nang, man ko [www.reliefsociety.lds.org](http://www.reliefsociety.lds.org).

© 2010 by Intellectual Reserve, Inc. Gubin ni mat’won ma bay. Kan yoloey u Merika. Kan micheg ko thin nu Ngalis: 6/09. Pilyeg kan fanay: 6/09. Ni pilyeg ko *Visiting Teaching Message, July 2010*. Yapese. 09363 905